

**DEĊIŻJONI (UE) 2016/2248 TAL-BANK ĊENTRALI EWROPEW****tat-3 ta' Novembru 2016****dwar l-allokazzjoni tad-dhul monetarju tal-banek ċentrali nazzjonali ta' Stati membri li l-munita tagħhom hija l-euro (BĊE/2016/36)****(riformulazzjoni)**

IL-KUNSILL GOVERNATTIV TAL-BANK ĊENTRALI EWROPEW,

Warali kkunsidra t-Trattat dwar il-Funzjonament tal-Unjoni Ewropea

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 32 tiegħu,

Billi:

- (1) Id-Deciżjoni BĊE/2010/23 <sup>(1)</sup> giet emendata sostanzjalment bosta drabi <sup>(2)</sup>. Billi jridu jsiru emendi ulterjuri, għandha tkun riformulata fl-interessi taċ-ċarezza.
- (2) Skont l-Artikolu 32.1 tal-Istatut tas- Sistema Ewropea ta Banek Ċentrali u tal-Bank Ċentrali Ewropew (iktar 'il quddiem l-"Istatut tas-SEBC"), dhul monetarju huwa d-dhul li jakkumula favur il-banek ċentrali nazzjonali (BĊNi) fit-tweqqi tal-funzjoni tal-politika nazzjonali. Skont l-Artikolu 32.2 tal-Istatut tas-SEBC, l-ammont ta' dhul ta' kull BĊN huwa ugwali għad-dhul annwali tiegħu mill-assi miżmumin fuq karti tal-flus fiċ-ċirkolazzjoni u passiv fuq depożiti lejn istituzzjonijiet ta' kreditu. Dawn l-assi għandhom jiġu mmarkati minn BĊNi skont il-linji ta' gwida tal-Kunsill Governattiv. Il-BĊNi għandhom jimmarkaw l-assi li jirriżultaw mit-tweqqi tal-funzjoni tagħhom tal-politika monetarja bhala assi miżmumin fuq karti tal-flus fiċ-ċirkolazzjoni u passiv fuq depożiti lejn istituzzjonijiet ta' kreditu. Skont l-Artikolu 32.4 tal-Istatut tas- SEBC, l-ammont tad-dhul monetarju ta' kull BĊN huwa mnaqqas b'ammont ekwivalenti għal kwalunkwe imghax akkumulat, imhallas jew riċevut fuq obbligazzjonijiet inkluzi fi hdan il-baži tal-passiv.
- (3) Skont l-Artikolu 32.5 tal-Istatut tas-SEBC, is-somma tad-dhul monetarju tal-BĊNi hija allokata lilhom skont il-proporzjon tal-ishma mhallsa tagħhom fil-kapital tal-Bank Ċentrali Ewropew (BĊE).
- (4) Skont l-Artikoli 32.6 u 32.7 tal-Istatut tas-SEBC, il-Kunsill Governattiv għandu s-setgħa li jistabbilixxi linji ta' gwida għall-ikklerjar u l-hlas mill-BĊE tal-bilanċi li jirriżultaw mill-allokazzjoni ta' dhul monetarju u li jiehu kull miżuri oħrajn li huma meħtieġa għall-applikazzjoni tal-Artikolu 32.
- (5) Skont l-Artikolu 10 tar-Regolament tal-Kunsill (KE) Nru 974/98 <sup>(3)</sup>, il-BĊE u l-BĊNi jpoġġu karti tal-flus tal-euro f'ċirkolazzjoni. L-Artikolu 15 ta' dan ir-Regolament jipprovdi li karti tal-flus denominati f'unitajiet ta' munita nazzjonali jibqgħu valuta legali fil-konfini territorjali tagħhom sa mhux aktar tard minn sitt xhur mill-bidla tal-flus rispettiva. Is-sena tal-bidla tal-flus għandha għalhekk tiġi meqjusa bhala sena speċjali, peress illi l-karti tal-flus fiċ-ċirkolazzjoni denominati f'unitajiet ta' munita nazzjonali jistgħu jkunu għadhom jgħoddu għal proporzjon konsiderevoli tal-karti tal-flus fiċ-ċirkolazzjoni.
- (6) L-Artikolu 15(1) tal-Linja ta' Gwida BĊE/2006/9 <sup>(4)</sup> jipprovdi li karti tal-flus tal-euro li jiġu frontloaded lil kontro-partijiet eliġibbli huma ddebitati fil-kontijiet ta' daww il-kontro-partijiet mal-BĊN tagħhom skont il-valur nominali tagħhom, skont il-"linear debiting model" li ġej: l-ammont totali ta' karti tal-flus tal-euro li jkunu frontloaded jiġi ddebitat fi tliet pagamenti ugwali, fid-data tal-hlas tal-ewwel, ir-raba' u l-hames operazzjoni ewlenija ta' rifinanzjament tal-Eurosistema wara d-data tal-bidla tal-flus. Il-kalkolu tad-dhul monetarju għas-sena tal-bidla tal-flus trid tagħti konsiderazzjoni lil dan il-"linear debiting model".

<sup>(1)</sup> Deciżjoni BĊE/2010/23 tal-25 ta' Novembru 2010 dwar l-allokazzjoni tad-dhul monetarju tal-banek ċentrali nazzjonali ta' Stati Membri li l-munitatagħhom hija l-euro (ĠU L 35.9.2.2011, p. 17).

<sup>(2)</sup> Ara l-Anness IV.

<sup>(3)</sup> Regolament tal-Kunsill Nru (KE) Nru 974/98 tat-3 ta' Mejju 1998 dwar l-introduzzjoni tal-euro (ĠU L 139, 11.5.1998, p. 1).

<sup>(4)</sup> Linja Gwida BĊE/2006/9 tal-14 ta' Lulju 2006 dwar ċerti preparazzjonijiet għat-tibdil tal-flus kontanti euro u dwar il-frontloading u s-subfrontloading tal-karti tal-flus u muniti euro barra ż-żona tal-euro (GU L 207, 28.7.2006, p. 39);

- (7) Din id-Deciżjoni hija relatata mad-Deciżjoni BCE/2010/29 <sup>(1)</sup>, li ttiprovdi li l-BĊE u l-BĊNi għandhom johorġu karti tal-flus tal-euro. Id-Deciżjoni BCE/2010/29 tistabbilixxi l-allokazzjoni ta' karti tal-flus tal-euro fiċ-ċirkolazzjoni lill-BĊNi skont il-proporzjon tal-ishma li għandhom imhallsin fil-kapital tal-BĊE. Hija talloka ukoll lill-BĊE 8 % tal-valur totali tal-karti tal-flus tal-euro fiċ-ċirkolazzjoni. L-allokazzjoni ta' karti tal-flus tal-euro fost il-membri tal-Eurosistema twassal għal bilanċi intra-Eurosistema. Ir-remunerazzjoni ta' dawn il-bilanċi intra-Eurosistema fuq karti tal-flus tal-euro fiċ-ċirkolazzjoni għandha effett dirett fuq id-dhul ta' kull membru tal-Eurosistema, u għalhekk hija għandha tkun irregolata taht din id-Deciżjoni. Id-dhul li jsir dovut lill-BĊE fuq ir-remunerazzjoni tal-pretensjonijiet intra-Eurosistema tiegħu fuq BĊNi relatati mas-sehem tiegħu ta' karti ta' flus tal-euro fiċ-ċirkolazzjoni għandu fil-prinċipju jkun iddistribwit lill-BĊNi skont id-Deciżjoni BCE/2014/57 <sup>(2)</sup> fi proporzjon mal-ishma tagħhom fl-iskema kapitali sottoskritta fl-istess sena finanzjarja meta jsir dovut.
- (8) Il-bilanċ nett tal-pretensjonijiet u l-passiv intra-Eurosistema fuq karti tal-flus tal-euro fiċ-ċirkolazzjoni għandu jithallas billi jiġi applikat kriterju oġġettiv li jiddefinixxi l-prezz tal-flus. F'dan il-kuntest, ir-rata tal-operazzjonijiet ewlenin ta' rifinanzjament użata mill-Eurosistema fl-offerti tagħha għal operazzjonijiet ewlenin ta' rifinanzjament hija meqjusa bhala xierqa.
- (9) Il-passiv intra-Eurosistema nett fuq karti tal-flus tal-euro fiċ-ċirkolazzjoni għandu jiġi inkluż fil-baži tal-passiv għall-finijiet tal-kalkolu tad-dhul monetarju tal-BĊNi taht l-Artikolu 32.2 tal-Istatut tas-SEBĊ peress illi huwa ekwivalenti għall-karti tal-flus fiċ-ċirkolazzjoni. Il-hlas ta' imghax fuq bilanċi intra-Eurosistema fuq karti tal-flus tal-euro fiċ-ċirkolazzjoni għandu għalhekk jirriżulta fid-distribuzzjoni ta' ammont sostanzjali tad-dhul monetarju tal-Eurosistema fost BĊNi skont il-proporzjon tal-ishma imhallsin li għandhom fil-kapital tal-BĊE. Dawn il-bilanċi intra-Eurosistema għandhom jiġu aġġustati sabiex jippermettu adattazzjoni gradwali tal-karti tal-bilanċ u kontijiet tal-qligħ u t-telf tal-BĊNi. L-aġġustamenti għandhom ikunu bbażati fuq il-valur ta' karti tal-flus fiċ-ċirkolazzjoni ta' kull BĊN matul perijodu qabel l-introduzzjoni ta' karti tal-flus tal-euro. Dawn l-aġġustamenti għandhom japplikaw fuq baži annwali skont formula fissa għal mhux aktar minn hames snin wara.
- (10) L-aġġustamenti lill-bilanċi intra-Eurosistema fuq karti tal-flus tal-euro fiċ-ċirkolazzjoni ġew ikkalkolati sabiex jikkompensaw għal bidliet sinifikanti fil-pożizzjonijiet tad-dhul tal-BĊNi bhala konsegwenza tal-introduzzjoni ta' karti tal-flus u l-allokazzjoni sussegwenti tad-dhul monetarju.
- (11) Ir-regoli ġenerali stabbiliti fl-Artikolu 32 tal-Istatut tas-SEBĊ japplikaw ukoll għad-dhul li jirriżulta mt-thassir ta' karti tal-flus tal-euro li ġew irtirati miċ-ċirkolazzjoni.
- (12) L-Artikolu 32.5 tal-Istatut tas-SEBĊ jispeċifika illi s-somma tad-dhul monetarju tal-BĊNi għandha tiġi allokata lill-BĊNi skont il-proporzjon tal-ishma mhallsa tagħhom fil-kapital tal-BĊE. Skont l-Artikolu 32.7 tal-Istatut tas-SEBĊ, il-Kunsill Governattiv għandu l-kompetenza li jiehu kull miżura oħra meħtieġa għall-applikazzjoni tal-Artikolu 32. Dan jinkludi l-kompetenza li jitqiesu fatturi o'rajn meta tittiehed deciżjoni dwar l-allokazzjon ta' dhul li jirriżulta mit-thassir ta' karti tal-flus tal-euro li jkunu ġew irtirati miċ-ċirkolazzjoni. F'dan il-kuntest, il-prinċipji tat-trattament ugwali u tal-imparzjalità jeħtieġu illi jiġi kkunsidrat il-perijodu ta' żmien li matulu nharġu l-karti tal-flus tal-euro li jkunu ċew irtirati. L-iskema tal-allokazzjoni għal dan id-dhul speċifiku għandha għalhekk tirrifletti kemm is-sehem rilevanti fil-kapital tal-BĊE kif ukoll it-tul tal-faži tal-hruġ.
- (13) L-irtirar ta' karti tal-flus tal-euro għandu jiġi rregolat b'deciżjonijiet separati li għandhom jittiehdu skont l-Artikolu 5 tad-Deciżjoni BCE/2003/4 <sup>(3)</sup>.
- (14) Xirjiet taht id-Deciżjoni BCE/2009/16 <sup>(4)</sup>, id-Deciżjoni BCE/2011/17 <sup>(5)</sup>, u d-Deciżjoni (UE) 2015/774 tal-Bank Ċentrali Ewropew (BCE/2015/10) <sup>(6)</sup> li tirreferi għal xirjiet ta' strumenti ta' dejn mahruġa mill-gvernijiet ċentrali, reġionali u lokali u aġenziji rikonnoxxuti u strumenti ta' dejn sostitut mahruġa minn korporazzjonijiet mhux finanzjarji pubbliċi, għandhom jitqiesu li jiġġeneraw dhul bir-rata ta' referenza.

<sup>(1)</sup> Deciżjoni BCE/2010/29 tat-13 ta' Diċembru 2010 dwar il-hruġ ta' karti tal-flus tal-euro (ĠU L 35, 9.2.2011, p. 26).

<sup>(2)</sup> Deciżjoni BCE/2014/57 tal-15 ta' Diċembru 2014 dwar id-distribuzzjoni interim tad-dhul tal-Bank Ċentrali Ewropew (BCE/2014/57) (ĠU L 53, 25.2.2015, p. 24).

<sup>(3)</sup> Deciżjoni BCE/2003/4 tal-20 ta' Marzu 2003 dwar id-denominazzjonijiet, l-ispeċifikazzjonijiet, ir-riproduzzjoni, il-bdil u l-irtirar tal-karti tal-flus tal-euro (ĠU L 78, 25.3.2003, p. 16).

<sup>(4)</sup> Deciżjoni BCE/2009/16 tat-2 ta' Lulju 2009 dwar l-implimentazzjoni tat-tielet programm ta' xiri ta' bonds iggarantiti (ĠU L 175, 4.7.2009, p. 18).

<sup>(5)</sup> Deciżjoni BCE/2011/17 tat-3 ta' Novembru 2011 dwar l-implimentazzjoni tal-programm ta' xiri ta' bonds iggarantiti (ĠU L 297, 16.11.2011, p. 70).

<sup>(6)</sup> Deciżjoni (UE) 2015/774 tal-Bank Ċentrali Ewropew tal-4 ta' Marzu 2015 dwar programm ta' xiri ta' assi ta' swieq sekondarji mis-settur pubbliku (BCE/2015/10)(ĠU L 121, 14.5.2015, p. 20).

ADOTTA DIN ID-DEĊIŻJONI:

### Artikolu 1

#### Definizzjonijiet

Għall-finijiet ta' din id-Deciżjoni:

- (a) "BĊN" tfisser bank ċentrali nazzjonali ta' Stat Membru li l-munita tiegħu hija l-euro;
- (b) "istituzzjoni ta' kreditu" tfisser jew: (a) istituzzjoni ta' kreditu fit-tifsira tal-Artikolu 4(1) tar-Regolament (UE) Nru 575/2013 tal-Parlament Ewropew u tal-Kunsill <sup>(1)</sup>, li hija suġġetta għas-superviżjoni minn awtorità kompetenti, jew (b) istituzzjoni ta' kreditu oħra fit-tifsira tal-Artikolu 123(2) tat-Trattat li hija suġġetta għall-iskrutinju ta' standard paragonabbli mas-superviżjoni minn awtorità kompetenti.
- (c) "bażi tal-passiv" tfisser l-ammont ta' passiv li jikkwalifika, fil-karta tal-bilanċ ta' kull BĊN, speċifikat skont l-Anness I ta' din id-Deciżjoni;
- (d) "data tal-bidla tal-flus kontanti" tfisser id-data li fiha l-karti tal-flus u l-munita euro jsiru valuta legali fi Stat Membru li l-munita tiegħu hija l-euro;
- (e) "sena tal-bidla tal-flus kontanti" tfisser perijodu ta' 12-il xahar li jibda fid-data tal-bidla tal-flus kontanti;
- (f) "bilanċi intra-Eurosistema fuq karti tal-flus tal-euro f'ċirkolazzjoni" tfisser il-pretensjonijiet u l-obbligazzjonijiet li jirriżultaw bejn BĊN u l-BĊE u bejn BĊN u l-BĊNi l-oħrajn bħala riżultat tal-applikazzjoni tal-Artikolu 4 tad-Deciżjoni BĊE/2010/29;
- (g) "skema tal-kapital sottoskritt" tfisser l-ishma tal-BĊNi, espressi bħala persentaġġi, fil-kapital sottoskritt tal-BĊE li jirriżulta mill-applikazzjoni lill-BCNi tal-ippeżar fl-iskema msemmija fl-Artikolu 29.1 tal-Istatut tas-SEBC u kif applikabbli għas-sena finanzjarja rilevanti;
- (h) "karti tal-flus tal-euro rtirati" tfisser kull tip jew serje ta' karta tal-flus li għet irtirata miċ-ċirkolazzjoni permezz ta' deciżjoni tal-Kunsill Governattiv meħuda skont l-Artikolu 5 tad-Deciżjoni BĊE/2003/4.
- (i) "fażi tal-hruġ", b'rabta ma tip jew serje ta' karti tal-flus tal-euro, tfisser il-perijodu li jibda fid-data li fiha l-ewwel haġġa ta' karta ta' flus tal-euro ta' dan it-tip jew ta' din is-sensjela tiġi rreġistrata fil-bażi tal-passiv u jispiċċa fid-data li fiha l-aħħar haġġa ta' karta tal-flus tal-euro ta' dan it-tip jew ta' din is-sensjela tiġi rreġistrata fil-bażi tal-passiv;
- (j) "rata ta' referenza" tfisser l-aħħar rata' ta' imgħax marġinali disponibbli li tintuża mill-Eurosistema fl-offerti tagħha għal operazzjonijiet ewlenin ta' rifinanzjament taht l-Artikolu 6 tal-Linja Gwida (UE) 2015/510 tal-Bank Ċentrali Ewropew (BĊE/2014/60) <sup>(2)</sup>. Fejn titmexxa aktar minn operazzjoni ewlenija ta' rifinanzjament għall-hlas fl-istess jum, tintuża medja sempliċi tar-rati marġinali tal-operazzjonijiet li jitmexxew b'mod parallel;
- (k) "assi assenjabbli" tfisser l-ammont ta' assi miżmumin fil-konfront tal-bażi tal-passiv, fil-karta tal-bilanċ ta' kull BĊN, speċifikati skont l-Anness II ta' din id-Deciżjoni;
- (l) "perijodu ta' referenza" tfisser perijodu ta' 24 xahar li jibda 30 xahar qabel id-data tal-bidla tal-flus kontanti;
- (m) "rata ta' referenza ta' kuljum tal-kambju barrani" tfisser ir-rata ta' referenza ta' kuljum tal-kambju li hija bbażata fuq il-proċedura regolari ta' ftehim kwotidjan bejn banek ċentrali fi hdan u barra s-Sistema Ewropea tal-Banek Ċentrali, li normalment isehh fis-14.15 Ħin Ċentrali Ewropew (CET) <sup>(3)</sup>;
- (n) "thassir" tfisser li telimina karti ta' flus tal-euro rtirati mill-element tal-karta tal-bilanċ "karti tal-flus fiċ-ċirkolazzjoni".

<sup>(1)</sup> Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

<sup>(2)</sup> Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3).

<sup>(3)</sup> Il-Ħin tal-Ewropa Ċentrali jiehu inkunsiderazzjoni l-bidla għall-Ħin tal-Ewropa Ċentrali tas-Sajf.

- (o) "skema tal-hruġ" tfisser il-medja tal-iskema tal-kapital sottoskritt matul il-fażi tal-hruġ ta' xi tip jew serje ta' karti ta' flus euro ritirati;
- (p) "karta tal-bilanċ armonizzata" (harmonised balance sheet — HBS) tfisser il-karta tal-bilanċ armonizzata kif stabbilita fl-Anness VIII tal-Linja Gwida (UE) 2016/2249 tal-Bank Ċentrali Ewropew (BĈE/2016/34) <sup>(1)</sup>.

## Artikolu 2

### Bilanċi intra-Eurosistema ta' karti tal-flus tal-euro fiċ-ċirkolazzjoni

1. Il-bilanċi intra-Eurosistema ta' karti tal-flus tal-euro fiċ-ċirkolazzjoni għandu jiġi kkalkolat fuq bażi mensili u għandu jiġi rreġistrat fil-kotba tal-BĈE u tal-BĈNi fl-ewwel jum tan-negozju tax-xahar bid-data tal-aħhar jum tan-negozju tax-xahar preċedenti.

Fejn Stat Membru jadotta l-euro, il-kalkolu tal-bilanċi intra-Eurosistema ta' karti tal-flus tal-euro fiċ-ċirkolazzjoni taht l-ewwel subparagrafu għandu jiġi rreġistrat fil-kotba tal-BĈE u tal-BĈNi bid-data tal-jum tal-bidla tal-flus kontanti.

Il-bilanċi intra-Eurosistema ta' karti tal-flus tal-euro fiċ-ċirkolazzjoni għandhom, għall-perijodu mill-1 ta' Jannar sal-31 ta' Jannar tal-ewwel sena li b'effett minnu japplika kull aġġustament li jsir kull hames snin skont l-Artikolu 29.3 tal-Istatut tas-SEBĈ, jinhadmu abbażi tal-iskema aġġustata tal-kapital sottoskritt applikata lil bilanċi tat-total tal-karti tal-flus tal-euro fiċ-ċirkolazzjoni fil-31 ta' Diċembru tas-sena preċedenti.

2. Il-bilanċi intra-Eurosistema ta' karti tal-flus tal-euro fiċ-ċirkolazzjoni, inklużi dawk li jirriżultaw mill-applikazzjoni tal-Artikolu 4 ta' din id-Deciżjoni, għandhom jiġu rremunerati bir-rata ta' referenza.

3. Ir-remunerazzjoni msemmija fil-paragrafu 2 għandha tiġi mhallsa permezz ta' pagamenti TARGET2 fuq bażi trimestrali.

## Artikolu 3

### Metodu biex jiġi kkalkolat id-dhul monetarju

1. L-ammont ta' dhul monetarju ta' kull BĈN għandu jkun determinat billi jitkejjel id-dhul attwali li jirriżulta mill-assi assenjabbli rreġistrati fil-kotba tiegħu. Bħala eċċezzjonijiet għal dan:

(a) id-deheb m'għandux jiġi kkunsidrat li jiġġenera dhul;

(b) dawn li ġejjin għandhom jitqiesu li jiġġeneraw dhul monetarju bir-rata ta' referenza:

(i) titoli miżmumin għal finijiet ta' politika monetarja skont id-Deciżjoni BĈE/2009/16;

(ii) titoli miżmumin għal finijiet ta' politika monetarja skont id-Deciżjoni BĈE/2011/17;

(iii) strumenti ta' dejn mahruġa minn gvernijiet ċentrali u aġenziji rikonoxxuti u strumenti ta' dejn sostituti mahruġin minn korporazzjonijiet mhux finanzjarji miżmumin għal finijiet ta' politika monetarja skont id-Deciżjoni BĈE(UE) 2015/774 (BĈE/2015/10).

2. Fejn il-valur ral-assi assenjabbli ta' BĈN jeċċedu jew ma jlahhqux il-valur tal-baži tal-passiv tiegħu, id-differenza għandha titpaċa billi tiġi applikata r-rata ta' referenza lill-valur tad-differenza.

<sup>(1)</sup> Linja Gwida (UE) 2016/2249 tal-Bank Ċentrali Ewropew tat-3 ta' Novembru 2016 dwar il-qafas legali għall-kontabilità u r-rappurtar finanzjarju fis-Sistema Ewropea tal-Banek Ċentrali (BĈE/2016/34) (ara pagna 37 ta' dan il-Ġurnal Uffiċjali).

## Artikolu 4

**Agġustamenti għall-bilanċi intra-Eurosistema**

1. Għall-finijiet tal-kalkolu tad-dhul monetarju, il-bilanċi intra-Eurosistema ta' kull BCN fuq il-bilanċi tal-karti tal-flus euro fiċ-ċirkolazzjoni għandhom jiġu agġustati b'ammont kumpensatorju li jiġi determinat skont il-formula li ġejja:

$$\dot{C} = (K - A) \times S$$

fejn:

$\dot{C}$  huwa l-ammont kumpensatorju,

K huwa l-ammont feuro għal kull BCN li jirriżulta mill-applikazzjoni tal-iskema tal-kapital sottoskritt lill-valur medju ta' karti tal-flus fiċ-ċirkolazzjoni matul il-perijodu ta' referenza, fejn l-ammont ta' karti tal-flus fiċ-ċirkolazzjoni denominati fil-munita nazzjonali ta' Stat Membru li jadotta l-euro għandu jiġi maqlub feuro bir-rata ta' referenza ta' kuljum tal-kambju barrani matul il-perijodu ta' referenza,

A huwa l-valur medju feuro għal kull BCN ta' karti tal-flus fiċ-ċirkolazzjoni matul il-perijodu ta' referenza, maqlub feuro bir-rata ta' referenza ta' kuljum tal-kambju barrani matul il-perijodu ta' referenza,

S huwa l-koeffiċjent għal kull sena finanzjarja, li jibda bid-data tal-bidla tal-flus kontanti:

Sena finanzjarja	Koeffiċjent
Sena tal-bidla tal-flus kontanti	1
Sena tal-bidla tal-flus kontanti u sena oħra	0,8606735
Sena tal-bidla tal-flus kontanti u sentejn oħra	0,7013472
Sena tal-bidla tal-flus kontanti u tliet snin	0,5334835
Sena tal-bidla tal-flus kontanti u erba' snin oħra	0,3598237
Sena tal-bidla tal-flus kontanti u hames snin oħra	0,1817225

2. Is-somma tal-ammonti kumpensatorji tal-BCNi għandha tkun żero.

3. Ammonti kumpensatorji għandhom jiġu kkalkolati kull darba li Stat Membru jadotta l-euro jew meta l-iskema tal-kapital sottoskritt tal-BCE tinbidel.

4. Meta BCN jingħaqad mal-Eurosistema, l-ammont kumpensatorju tiegħu għandu jiġi allokat lill-BCNi l-oħrajn skont il-proporzjon tal-ishma rispettivi tal-BCNi l-oħrajn fl-iskema tal-kapital sottoskritt, bis-sinjal (+/-) irriversjat, u għandu jkun miżjud ma' kull ammonti kumpensatorji li huma diġà fis-sehħ għall-BCNi l-oħrajn.

5. L-ammonti kumpensatorji u l-elementi tal-kontabilità biex jibbilanċjaw daww l-ammonti kumpensatorji għandhom jiġu rreġstrati fkontijiet intra-Eurosistema separati fil-kotba ta' kull BCN bid-data tad-data tal-bidla tal-flus kontanti u l-istess data ta' kull sena segwenti tal-perijodu t'agġustament. L-elementi tal-kontabilità biex jibbilanċjaw l-ammonti kumpensatorji m'għandhomx ikunu rremunerati.

6. Permezz ta' deroga mill-paragrafu 1, dwar l-okkorrenza ta' grajjiet speċifiċi marbutin ma' bidliet fit-tendenzi taċ-ċirkolazzjoni tal-karti tal-flus, kif stabbilit fl-Anness III ta' din id-Deċiżjoni, il-bilanċi intra-Eurosistema ta' kull BCN tal-karti tal-flus tal-euro fiċ-ċirkolazzjoni għandhom jiġu agġustati skont id-dispożizzjonijiet stabbiliti f'dak l-Anness.

7. L-aġġustamenti għall-bilanċi intra-Eurosistema li għalihom hemm provvediment f'dan l-Artikolu għandhom jieqfu milli japplikaw mill-ewwel jum tas-sitt sena li ssegwi s-sena rilevanti tal-bidla tal-flus kontanti.

#### Artikolu 5

### Kalkolu u allokkazzjoni tad-dhul monetarju

1. Il-kalkolu tad-dhul monetarju ta' kull BCN għandu jsir mill-BĊE ta' kuljum. Il-kalkolu għandu jkun ibbażat fuq dejta tal-kontabilità rrapportata mill-BCNi lill-BĊE. Il-BĊE għandu jinforma lill-BCNi bl-ammonti kumulattivi fuq bażi trimestrali.
2. L-ammont tad-dhul monetarju ta' kull BCN għandu jitnaqqas b'ammont ekwivalenti għal kull imġax akkumulat jew imhallas fuq il-passiv inkluż fil-baži tal-passiv, u skont kull deċiżjoni tal-Kunsill Governattiv taht it-tieni sub-paragrafu tal-Artikolu 32.4 tal-Istatut tas-SEBC.
3. L-allokkazzjoni tas-somma tad-dhul monetarju ta' kull BCN skont il-proporzjon tal-iskema tal-kapital sottoskritt għandha ssehh fit-tmiem ta' kull sena finanzjarja.

#### Artikolu 6

### Kalkolu u allokkazzjoni tad-dhul li jirrizulta mill-kancellament ta' karti tal-flus tal-euro

1. Karti tal-flus tal-euro rtirati għandhom jibqgħu parti mill-baži tal-passiv sakemm jiġu skambjati jew ikkancellati, skont liema minnhom isehh l-ewwel.
2. Il-Kunsill Governattiv jista' jiddeċiedi li jikkancella karti tal-flus tal-euro, f'liema każ għandu jispeċifika d-data tal-kancellament u l-ammont totali tal-provvediment li jrid isir għal dawk il-karti tal-flus tal-euro rtirati li għandhom mistennija li jiġu skambjati.
3. Karti ta' flus tal-euro rtirati għandhom jiġu kkancellati kif ġej:
  - (a) Fid-data tal-kancellament, l-elementi 'Karti tal-flus fiċ-ċirkolazzjoni' fil-karta tal-bilanċ tal-BĊE u tal-BCNi għandhom jitnaqqsu bl-ammont totali ta' karti tal-flus tal-euro rtirati li għandhom fiċ-ċirkolazzjoni. Għal dan il-ghan, l-ammonti attwali ta' karti tal-flus tal-euro rtirati li tpoġġew fiċ-ċirkolazzjoni għandhom jiġu aġġustati għall-ammonti pro rata tagħhom ikkalkolati skont l-iskema tal-hruġ, u d-differenzi għandhom jiġu paċuti bejn il-BĊE u l-BCNi.
  - (b) L-ammont aġġustat ta' karti tal-flus tal-euro rtirati għandu jiġi kkancellat mill-element tal-karta tal-bilanċ 'Karti tal-flus fiċ-ċirkolazzjoni' fil-kontijiet tal-qligh u t-telf tal-BCNi.
  - (c) Kull BCN għandu jistabbilixxi provvediment għal karti ta' flus euro rtirati li għandhom mistennija li jiġu skambjati. Il-provvediment għandu jkun ekwivalenti għas-sehem tal-BCN rilevanti fl-ammont totali tal-provvediment ikkalkulat bl-użu tal-iskema tal-hruġ.
4. Karti tal-flus tal-euro rtirati li jiġu skambjati wara d-data tal-kancellament għandu jiġi rreġistrat fil-kotba tal-BCN li jkun aċċettahom. Il-karti tal-flus tal-euro rtirati li jidhlu għandhom jerġgħu jitqassmu bejn il-BCNi mill-anqas darba fis-sena billi tiġi applikata l-iskema tal-hruġ, u d-differenzi għandhom jiġu paċuti bejniethom. Kull BCN għandu jpaċi l-ammont pro rata mal-provvediment tiegħu jew, f'każ li dak li jidhol jeċċedi l-provvediment, jirreġistra spiza korrispondenti fil-kont tal-qligh u t-telf tiegħu.
5. Il-Kunsill Governattiv għandu jirrevedi l-ammont totali tal-provvediment fuq bażi annwali.

*Artikolu 7***Revoka**

1. Id-Deciżjoni BĊE/2010/23 qiegħda tiġi mhassra.
2. Ir-referenzi għad-Deciżjoni rrevokata għandhom jinftehmha bhala referenzi għal din id-Deciżjoni

*Artikolu 8***Dhul fis-seħh**

Din id-Deciżjoni għandha tidhol fis-seħh fil-31 ta' Diċembru 2016.

Magħmul fi Frankfurt am Main, it-3 ta' Novembru 2016.

*Il-President tal-BĊE*

Mario DRAGHI

---

## ANNEX I

**KOMPOSIZZJONI TAL-BAZI TAL-PASSIV**

## A. Il-baži tal-passiv tinkludi, bl-esklużjoni ta' kull element iehor:

## 1. Karti tal-flus fiċ-ċirkolazzjoni

Għall-finijiet ta' dan l-Anness, fis-sena tal-bidla tal-flus kontanti għal kull Bank ċentrali nazzjonali (BĊN) li jingħaqad mal-“Karti tal-flus fiċ-ċirkolazzjoni” tal-Eurosistema:

- (a) tinkludi karti tal-flus mahruġin mill-BĊN u denominati fil-munita nazzjonali tiegħu; u
- (b) għandu jitnaqqas bil-valur tas-self mhux remunerat marbut ma' karti tal-flus tal-euro frontloaded li għadhom ma g'ewx iddebitati (parti mill-element 6 tal-karta tal-bilanċ armonizzata (harmonised balance sheet — HBS).

Wara s-sena rilevanti tal-bidla tal-flus kontanti, għal kull BĊN “karti tal-flus fiċ-ċirkolazzjoni” tfisser karti tal-flus iddenominati feuro, bl-esklużjoni ta' karti tal-flus oħrajn.

Jekk id-data tal-bidla tal-flus kontanti tkun jum li fih it-TARGET2 huwa magħluq, il-passiv ta' BĊN li jirriżulta minn karti tal-flus tal-euro li g'ew offloaded skont il-Linja ta' Gwida BĊE/2006/9 u li dahlu fiċ-ċirkolazzjoni qabel id-data tal-bidla tal-flus kontanti huwa parti mill-baži tal-passiv (bħala parti mill-kontijiet korrispondenti taht l-element tal-passiv 10.4 tal-HBS) sakemm il-passiv isir parti mill-passiv intra-Eurosistema li jirriżulta minn transazzjonijiet TARGET2.

## 2. Passiv fil-konfront ta' istituzzjonijiet ta' kreditu fiż-żona tal-euro marbut ma' operazzjonijiet tal-politika monetarja ddenominati feuro, jinkludu kull wiehed minn dawn li ġejjin:

- (a) kontijiet kurrenti inklużi r-rekwiżiti minimi tar-riżerva taht l-Artikolu 19.1 tal-Istatut tas-SEBĊ (element tal-passiv 2.1 tal-HBS);
- (b) ammonti fdepożiti taht il-faċilità ta' depożitu tal-Eurosistema (element tal-passiv 2.2 tal-HBS);
- (c) depożiti għal terminu fiss (element tal-passiv 2.3 tal-HBS);
- (d) passiv li jirriżulta minn operazzjonijiet ta' rfinar irriversjati (element tal-passiv 2.4 tal-HBS);
- (e) depożiti marbutin ma' sejhiet għall-hlas (element tal-passiv 2.5 tal-HBS).

## 3. Passiv ta' depożiti fil-konfront ta' kontropartijiet inadempjenti fl-Eurosistema u li g'ew ikklassifikati mill-ġdid mill-element tal-passiv 2.1 tal-HBS.

## 4. Passiv intra-Eurosistema ta' BĊNi li jirriżultaw mill-hruġ ta' ċertifikati ta' dejn tal-BĊE taht l-Artikolu 13 tal-Linja Gwida (UE) 2015/510 (BĊE/2014/60) (partita tal-passiv 10.2 tal-HBS).

## 5. Passiv nett intra-Eurosistema fuq karti tal-flus tal-euro fiċ-ċirkolazzjoni, inklużi dak li jirriżulta mill-applikazzjoni tal-Artikolu 4 ta' din id-Deciżjoni (parti mill-element tal-passiv 10.3 tal-HBS).

## 6. Passiv nett intra-Eurosistema li jirriżulta minn transazzjonijiet TARGET2 remunerati skont ir-rata ta' referenza (parti mill-element tal-passiv 10.4 tal-HBS).

## 7. Imgħax dovut irreġistrat fit-tmiem ta' kull trimestru minn kull BĊN fuq passiv tal-politika monetarja, b'maturità sa sena jew itwal (partita tal-passiv 12.2 tal-HBS).

## 8. Passiv fil-konfront tal-BĊE li jappoġġa pretensjoni relatata ma' ftehimiet swap bejn il-BĊE u bank ċentrali mhux tal-Eurosistema li jaqalghu dhul nett għall-Eurosistema (parti mill-passiv barra l-karta tal-bilanċ).

## B. L-ammont tal-baži tal-passiv ta' kull BĊN huwa kkalkolat skont il-prinċipji u r-regoli armonizzati tal-kontabilità stabbiliti fil-Linja Gwida (UE) 2016/2249 (BĊE/2016/34).

## ANNEX II

## ASSI ASSENJABBLI

A. L-assi assenjabbli jinkludu, bl-esklużjoni ta' kull element iehor:

1. Self lil istituzzjonijiet ta' kreditu fiż-żona tal-euro marbut ma' operazzjonijiet tal-politika monetarja ddenominati f'euro (partita tal-passiv 5 tal-karta tal-bilanċ armonizzata (HBS)).
2. Titoli miżmumin għall-finijiet tal-politika monetarja (parti mill-partita tal-attiv 7.1 tal-HBS).
3. Pretensjonijiet intra-Eurosistema ekwivalenti għat-trasferiment ta' assi ta' riżervi barranin li mhumiex deheb lill-BĊE taht l-Artikolu 30 tal-Istatut tas-SEBC (parti mill-partita tal-attiv 9.2 tal-HBS).
4. Passiv nett intra-Eurosistema fuq karti tal-flus tal-euro fiċ-ċirkolazzjoni inkluż dak li jirriżulta mill-applikazzjoni tal-Artikolu 4 ta' din id-Deċiżjoni (parti mill-partita tal-attiv 9.4 tal-HBS).
5. Passiv nett intra-Eurosistema li jirriżulta minn transazzjonijiet TARGET2 remunerati skont ir-rata ta' referenza (parti mill-partita tal-attiv 9.5 tal-HBS).
6. Deheb, inklużi pretensjonijiet fir-rigward ta' deheb ittrasferit lill-BĊE, f'ammont li jippermetti lil kull BĊN jassenja proporzjon tad-deheb tiegħu li jikkorrispondi għall-applikazzjoni ta' sehm fl-iskema tal-kapital sottoskritt lill-ammont totali ta' deheb assenjabbli mill-BĊNi kollha (partita tal-attiv 1 u parti mill-partita tal-attiv 9.2 tal-HBS).

Għall-finijiet ta' din id-Deċiżjoni, id-deheb huwa vvalutat abbażi tal-prezz tad-deheb feuro għal kull uqija fina fil-31 ta' Diċembru 2002.

7. Passiv li jirriżulta minn karti tal-flus euro li ġew frontloaded skont il-Linja ta' Gwida BĊE/2006/9 u li mbagħad dahlu fiċ-ċirkolazzjoni qabel id-data tal-bidla tal-flus kontanti (parti mill-partita tal-attiv 4.1 tal-HBS sad-data tal-bidla tal-flus kontanti u wara parti mill-kontijiet korrispondenti taht il-partita tal-attiv 9.5 tal-HBS), iżda biss sakemm dawn il-pretensjonijiet isiru parti mill-pretensjonijiet intra-Eurosistema li jirriżultaw mit-transazzjonijiet TARGET2.
  8. Pretensjonijiet pendenti li jirriżultaw minn inadempjenza ta' kontropartijiet tal-Eurosistema fil-kuntest ta' operazzjonijiet ta' kreditu tal-Eurosistema, u/jew assi jew pretensjonijiet finanzjarji fil-konfront ta' partijiet terzi approprijati u/jew miksuba fil-kuntest tar-realizzazzjoni ta' kollateral ippreżentat minn kontropartijiet inadempjenti tal-Eurosistema fil-kuntest ta' operazzjonijiet ta' kreditu tal-Eurosistema kklassifikati mill-ġdid mill-partita tal-attiv 5 tal-HBS (parti mill-partita tal-attiv 11.6 tal-HBS).
  9. Imgħax dovut irreġistrat fit-tmiem tat-trimestru minn kull BĊN fuq assi tal-politika monetarja li l-maturità tiegħu tkun sena jew itwal (parti mill-partita tal-attiv 11.5 tal-HBS).
  10. Pretenzjonijiet fuq kontrapartijiet li jirrigwardaw ftehim swap bejn il-BĊE u bank ċentrali mhux tal-Eurosistema li johloq dħul nett għall-Eurosistema (parti mill-partita tal-attiv 3.1 tal-HBS).
- B. Il-valur tal-assi assenjabbli ta' kull BĊN huwa kkalkulat skont il-prinċipji u r-regoli tal-kontabbiltà armonizzati stipulati fil-Linja Gwida (UE) 2016/2249 (BĊE/2016/34).

## ANNEX III

**A. L-ewwel aġġustament eventwali**

Jekk il-medja tal-valur totali tal-karti tal-flus fiċ-ċirkolazzjoni f'sena ta' bidla tal-flus kontanti hija aktar baxxa mill-medja tal-valur totali feuro tal-karti tal-flus fiċ-ċirkolazzjoni matul il-perijodu ta' referenza (inklużi dawk denominati fil-munita nazzjonali tal-Istat Membru li adotta l-euro u maqlubin feuro bir-rata ta' referenza ta' kuljum tal-kambju barrani matul il-perijodu ta' referenza), imbagħad il-koeffiċjent 'S' li japplika għas-sena tal-bidla tal-flus kontanti skont l-Artikolu 4(1) jitnaqqas b'effett retroattiv bl-istess proporzjon bhat-tnaqqis fil-medja totali tal-karti tal-flus fiċ-ċirkolazzjoni.

It-tnaqqis m'għandux jirriżulta f'koeffiċjent anqas minn 0,8606735. Jekk din id-deroga tiġi applikata, kwart tat-tnaqqis riżultanti fl-ammonti kumpensatorji tal-BCNi (C) applikabbli fis-sena tal-bidla tal-flus kontanti għandu jiżdied mal-ammont kumpensatorju ta' kull BCN applikabbli fit-tieni sal-hames sena wara s-sena tal-bidla tal-flus kontanti skont l-Artikolu 4(1).

**B. It-tieni aġġustament eventwali**

Jekk dawk il-BCNi li għalihom l-ammont kumpensatorju msemmi fl-Artikolu 4(1) huwa cifra pożittiva jhallsu remunerazzjoni nett fuq bilanċi intra-Eurosistema fuq karti tal-flus fiċ-ċirkolazzjoni li tirriżulta fi spiża netta meta miżjuda mal-partita "riżultat nett tal-ippuljar tad-dhul monetarju" fil-kont tal-qligħ u t-telf tagħhom fl-aħhar tas-sena, imbagħad il-koeffiċjent "S" li japplika għas-sena tal-bidla tal-flus kontanti skont l-Artikolu 4(1) jitnaqqas sal-punt meħtieġ sabiex tiġi eliminata din il-kundizzjoni.

It-tnaqqis m'għandux jirriżulta f'koeffiċjent anqas minn 0,8606735. Jekk din id-deroga tiġi applikata, kwart tat-tnaqqis riżultanti fl-ammonti kumpensatorji tal-BCNi (C) applikabbli fis-sena tal-bidla tal-flus jiġi mi#jud mal-ammont kumpensatorju applikabbli ta' kull BCN fit-tieni sal-hames sena wara s-sena tal-bidla tal-flus kontanti skont l-Artikolu 4(1).

## ANNEX IV

## DEĊIŻJONI MHASSRA B'LISTA TA' EMENDI SUĊĊESSIVI

Deċiżjoni ECB/2010/23	ĠU L 35, 9.2.2011, p. 17
Deċiżjoni ECB/2011/18	ĠU L 319, 2.12.2011, p. 116
Deċiżjoni ECB/2014/24	ĠU L 117, 7.6.2014, p. 168
Deċiżjoni ECB/2014/56	ĠU L 53, 25.2.2015, p. 21
Deċiżjoni ECB/2015/37	ĠU L 313, 28.11.2015, p. 42